

**“मीठे बच्चे— तिमी ब्राह्मण अहिले धेरै उच्च यात्रामा गइरहेका छौ, त्यसैले तिमीलाई डबल इन्जिन मिलेका छन्। दुई बेहदका पिता हुनुहुन्छ भने दुई माता पनि हुनुहुन्छ।”**

**प्रश्नः—** संगमयुगमा कुनचाहिँ टाइटल तिमी बच्चाहरूले स्वयंलाई दिन सक्दैनौ?

**उत्तरः—** हिज होलीनेस वा हर होलीनेस (परम पावन) को टाइटल तिमी बी.के.हरूले आफैँलाई दिन सक्दैनौ या लेख्न सक्दैनौ किनभने तिम्रो आत्मा पवित्र बनिरहेको भए पनि शरीर त तमोप्रधान तत्त्वहरूबाट बनेको छ। यो महिमा अहिले तिमीले लिनु छैन। तिमी अहिले पुरुषार्थी हौ।

**गीतः—** यह कहानी है दिवे और तूफान की....

**ओम् शान्ति।** बेहदका बाबा बच्चाहरूलाई सम्मुख बसेर सम्झाउनुहुन्छ। यो त बच्चाहरूले बुझेका छन् बेहदका पिता दुई हुनुहुन्छ भने माता पनि अवश्य दुई नै हुनु पर्छ। एक जगदम्बा, अर्को यी ब्रह्मा पनि माता नै भए। दुवैले बसेर सम्झाउनुहुन्छ त्यसैले तिमीलाई डबल इन्जिन मिले जस्तै भयो। पहाडतिर गाडी चल्दा डबल इन्जिन लगाउँछन् नि। अहिले तिमी ब्राह्मण पनि उच्च यात्रामा जाँदै छौ। तिमीलाई थाहा छ— अहिले घोर अन्धकार छ। जब अन्तिम समय आउँछ, निकै हाहाकार हुन्छ। दुनियाँ परिवर्तन हुने समयमा यस्तै हुन्छ। राजाई बदली हुने समयमा पनि त लडाईँ, मारपिट हुन्छ। तिमी बच्चाहरूलाई थाहा छ— अहिले नयाँ राजधानी स्थापना भइरहेको छ। घोर अन्धकारबाट फेरि सम्पूर्ण उज्यालो भइरहेको छ। तिमीले यो सारा चक्रको इतिहास-भूगोल जानेक छौ। त्यसैले अरूलाई पनि सम्झाउनु पर्छ। धेरै माताहरू अथवा कन्याहरू छन् जो स्कूलमा पढाउँछन्। उनीहरूले बच्चाहरूलाई यदि बेहदको इतिहास-भूगोल सम्झाए भने यसमा सरकार पनि असन्तुष्ट हुने छैन। उनीहरू भन्दा ठूलालाई पनि सम्झाउनु पर्छ, अझ खुशी हुन्छन्। सम्झाउनु पर्छ— जबसम्म यो बेहदको इतिहास-भूगोल बुझ्दैनन्, तबसम्म यी बच्चाहरूको कल्याण हुन सक्दैन। दुनियाँमा जयजयकार हुन सक्दैन। बच्चाहरूलाई सेवा गर्ने इशारा दिइन्छ। टिचर हौ भने आफ्नो कलेजमा यो विश्वको इतिहास-भूगोल सम्झाऊ अनि बच्चाहरू त्रिकालदर्शी बन्न सक्छन्। त्रिकालदर्शी बन्नाले चक्रवर्ती पनि बन्न सकिनेछ। जसरी बाबाले तिमीलाई त्रिकालदर्शी, स्वदर्शन चक्रधारी बनाउनु भएको छ, त्यसरी तिमीले पनि अरूलाई आफू समान बनाउनु छ। अरूलाई पनि सम्झाउनु छ— अब यो पुरानो दुनियाँ परिवर्तन भइरहेको छ। तमोप्रधान दुनियाँ परिवर्तन भएर सतोप्रधान बन्दैछ। सतोप्रधान बनाउने एकै परमपिता परमात्मा हुनुहुन्छ जसले सहज राजयोग र स्वदर्शन चक्रको ज्ञान दिनुहुन्छ। सृष्टि-चक्र सम्झाउन त धेरै सहज छ। यदि चक्र सामुन्ने राख्यौ भने मनुष्यले आएर बुझ्नेछन्, सत्ययुगमा कस-कसले राज्य गर्थे, फेरि द्वापरबाट कसरी अनेक धर्मको वृद्धि हुन्छ। यसरी राम्रो सँग सम्झायौ भने बुद्धिको ढोका अवश्य खुल्नेछ। यो चक्र अगाडि राखेर तिमीले राम्रो सँग सम्झाउन सक्छौ। शीर्षक पनि राख्न सक्छौ। आउनुहोस्, हामी हजुरहरूलाई त्रिकालदर्शी बन्ने बाटो देखाउनेछौं, जसबाट तिमी राजाहरूको राजा बन्न सक्छौ। तिमी ब्राह्मणले नै यो चक्रलाई जान्दछौ, त्यसैले चक्रवर्ती राजा बन्छौ। तर पनि, उनीहरू नै बन्छन् जसले यो चक्रलाई बुद्धिमा घुमाइरहन्छन्। बाबा त हुनुहुन्छ नै ज्ञानको सागर। उहाँ सम्मुख बसेर बच्चाहरूलाई सृष्टिको आदि-मध्य-अन्त्यको ज्ञान सुनाउनुहुन्छ। अरू मनुष्यले त केही पनि जान्दैनन्। ईश्वर सर्वव्यापी

भन्नाले ज्ञानको कुरा नै उठ्दैन, ईश्वरलाई जान्ने पुरुषार्थ पनि गर्न सक्दैनन्, फेरि भक्ति पनि चल्न सक्दैन। तर जे जति भन्दछन्, केही पनि बुझ्दैनन्। कमजोरले त सम्झाउन पनि सक्दैनन्— सर्वव्यापी कसरी हुनुहुन्न भनेर। कोही एकले भनिदियो अनि सबैले मान्न थाले। जसरी कसैले आदि देवलाई महावीर भनिदियो अनि त्यही नाम चल्यो। जसले नबुझिकनै जुन नाम राख्यो, त्यही भनिदै आयो। अब बाबा सम्झाउनुहुन्छ, तिमी मनुष्य भएर ड्रामाको रचयिता र रचनालाई जान्दैनौ, देवताहरूको पूजा गर्छौ तर उनीहरूको जीवनी जान्दैनौ भने यसलाई अन्धश्रद्धा भनिन्छ। यति धेरै देवी-देवताहरूले राज्य गरेर गएका थिए भने अवश्य उनीहरू समझदार थिए, त्यसैले त पूज्य बने। अब तिमी ब्रह्मा मुख वंशावली यो ज्ञान सुनेर समझदार बन्छौ। बाँकी त सारा दुनियाँलाई रावणले जेलमा राखेको छ। यो हो रावणको जेल जसमा सबै शोक वाटिकामा बसेका छन्। शान्ति कसरी हुन्छ भनी सम्मेलन गरिरहन्छन्। त्यसैले अवश्य पनि अशान्ति दुःख छ, सबै शोक वाटिकामा बसेका छन्। अहिले शोक वाटिकाबाट अशोक वाटिकामा कोही झट्टै जान सक्दैन। यो समयमा कोही पनि शान्ति वा सुखको वाटिकामा छैन। अशोक वाटिका भनिन्छ सत्ययुगलाई। यो त संगमयुग हो, तिमीलाई सम्पूर्ण पवित्र भन्न मिल्दैन। हिज होलीनेस भन्ने टाइटल कुनै पनि बी. के. हरूले लिन सक्दैनन्। हिज होलीनेस वा हर होलीनेस सत्ययुगमा हुन्छन्। कलियुगमा कहाँबाट आउन सक्छन्। तिम्रो आत्मा यहाँ पवित्र बन्छ तर शरीर पनि त पवित्र चाहियो, तब मात्र हिज होलीनेस भन्न मिल्छ। त्यसैले बढाईं लिनु छैन। अहिले तिमी पुरुषार्थी हो। बाबा भन्नुहुन्छ— श्री श्री वा हिज होलीनेस संन्यासीहरूलाई पनि भन्न मिल्दैन। हुन त आत्मा पवित्र बन्छ तर शरीर कहाँ पवित्र छ? त्यसैले अधुरो भयो नि। यो पतित दुनियाँमा हिज वा हर होलीनेस कोही पनि हुन सक्दैनन्। उनीहरू सम्झन्छन्— आत्मा परमात्मा सदैव शुद्ध छ तर शरीर पनि शुद्ध चाहियो। हो, लक्ष्मी-नारायणलाई भन्न सकिन्छ किनकि वहाँ शरीर पनि सतोप्रधान तत्त्वबाट बन्छ। यहाँ तत्त्व पनि तमोप्रधान छ। यो समयमा कसैलाई पनि सम्पूर्ण पावन भन्न मिल्दैन। पवित्र त साना बच्चाहरू पनि हुन्छन्। देवताहरू सम्पूर्ण निर्विकारी थिए।

बाबा सम्मुख बसेर सम्झाउनुहुन्छ— तिमी बच्चाहरू कति समझदार बनिरहेका छौ। तिमीलाई चक्रको पनि पूरा-पूरा ज्ञान छ। परमपिता परमात्मा जो यो चैतन्य वृक्षको बीज हुनुहुन्छ, उहाँलाई सारा वृक्षको ज्ञान छ, उहाँले नै तिमीलाई ज्ञान सुनाइ रहनु भएको छ। यो सृष्टि चक्रको ज्ञानले तिमी जसलाई पनि प्रभावित गर्न सक्छौ। सम्झाउनु पर्छ— तपाईं परमधामबाट आएर यहाँ शरीर धारण गरी अभिनय गरिरहनु भएको छ। अब अन्तिममा सबैलाई फर्केर जानु छ र फेरि आएर आफ्नो पार्ट खेल्नु छ। यहाँ अहिले जसले जस्तो पुरुषार्थ गर्छ, त्यस्तै गरी राजा रजौटा वा धनवान् परिवारमा गएर जन्म लिनेछ। सबैले नम्बरवार पद पाउँछन्। नम्बरवार ट्रान्सफर हुँदै जान्छन्। यो पनि देखाइएको छ— जहाँ जिते वहाँ जन्म... अहिले यी कुरालाई उठाइन्। पछि गएर स्पष्ट हुँदै जान्छ। यति त पक्का छ कि, अहिले जसले शरीर छोड्छ, उसलाई अवश्य पनि राम्रो घरमा जन्म मिल्छ। जो बच्चाले धेरै पुरुषार्थ गर्छ, उसलाई खुशी पनि धेरै हुन्छ। जो सेवामा तत्पर रहन्छन् उनीहरूलाई नशा रहन्छ। तिमी बाहेक त सबै अन्धकारमै छन्। गंगा स्नान आदि गरेर कसैको पाप पखालिन सक्दैन। योग अग्निबाट नै पाप भष्म हुन्छ। यो रावणको जेलबाट छुटाउने एक बाबा नै हुनुहुन्छ, तब त गाउने गर्छन् पतित-पावन... तर आफूलाई पाप आत्मा सम्झ्दैनन्। बाबा भन्नुहुन्छ— कल्प पहिला

पनि यिनीहरूलाई तिमी कन्याहरूद्वारा नै उद्धार गराएको थिएँ। गीतामा पनि लेखिएको छ तर कसैले पनि बुझ्न सक्दैनन्। तिमी सम्झाउन सक्छौ— यो पतित दुनियाँमा कोही पनि पावन छैन। फेरि पनि सम्झाउन धेरै हिम्मत चाहिन्छ। अब तिमीलाई थाहा छ, दुनियाँ परिवर्तन भइरहेको छ। तिमी अब ईश्वरका सन्तान बनेका छौ। यो ब्राह्मण कुल सबैभन्दा उच्च छ। तिमीलाई स्वदर्शन चक्रको ज्ञान छ। फेरि जब विष्णुको कुलमा जान्छौ, तिमीलाई यो ज्ञान हुनेछैन। अहिले ज्ञान छ, त्यसैले तिम्रो नाम राखिएको छ— स्वदर्शन चक्रधारी। यी रहस्यमय कुरा तिमी बाहेक कसैले जान्दैन। भन्न त सबैले भन्छन्, सबै ईश्वरका सन्तान हुन्, तर तिमी अहिले यथार्थमा बनेका छौ। अच्छा!

सबै मीठे-मीठे बच्चाहरूलाई याद-प्यार एवं गुडमर्निङ्ग। बाबाको कर्तव्य हो बच्चाहरूलाई याद गर्नु र बच्चाहरूको कर्तव्य हो बाबालाई याद गर्नु। तर बच्चाहरू त्यति याद गर्दैनन्, यदि याद गर्छन् भने अहो सौभाग्य। अच्छा— मीठे-मीठे रूहानी बच्चाहरूलाई रूहानी बाबाको नमस्ते। रूहानी बच्चाहरूको रूहानी बाबालाई गुडमर्निङ्ग, नमस्ते।

### रात्रि क्लास ८-४-६८

यो ईश्वरीय मिशन चलिरहेको छ। जो आफ्नो देवी-देवता धर्मका छन् उनीहरू नै आउँछन्। जसरी उनीहरूको मिशन छ— क्रिश्चियन बनाउने। जो क्रिश्चियन बन्छन्, उनीहरूलाई क्रिश्चियन घरानामा सुख मिल्छ। ज्याला राम्रो मिल्छ, त्यसैले क्रिश्चियन धेरै बनेका छन्। यहाँ यति धेरै ज्याला आदि दिन सक्दैनन्। यहाँ भ्रष्टाचार धेरै छ। बीचमा घुस नलिए जागीरबाट नै निकाला गरिदिन्छन्। बच्चाहरू बाबालाई सोध्छन्— यो हालतमा के गर्ने? भन्नुहुन्छ— युक्तिले काम गर फेरि शुभ कार्यमा लगाइदेऊ।

यहाँ सबै बाबालाई पुकार्छन्— आएर हामी पतितलाई पावन बनाउनुहोस्, मुक्ति दिनुहोस्, घर लिएर जानुहोस्। बाबाले अवश्य घर लिएर जानुहुन्छ नि। घर जानको लागि नै यति धेरै भक्ति आदि गर्छन्। तर, जब बाबा आउनुहुन्छ तब नै लिएर जानुहुन्छ। भगवान् हुनुहुन्छ नै एक। यस्तो होइन कि, सबैमा भगवान् आएर बोल्नुहुन्छ। उहाँ संगममा नै आउनुहुन्छ। अहिले तिमी यस्तो कुरा मान्दैनौ। पहिला मान्ने गर्थ्यौ। अहिले तिमी भक्ति गर्दैनौ। तिमीले भन्छौ— हामी पहिला पूजा गर्दथ्यौ। अब बाबा आउनु भएको छ हामीलाई पूज्य देवता बनाउन। सिक्खहरूलाई पनि तिमीले सम्झाउनु छ। गायन छ हैन— मनुष्यबाट देवता...। देवताहरूको महिमा छ हैन। देवताहरू सत्ययुगमा रहन्छन्। अहिले कलियुग हो। बाबा संगमयुगमा पुरुषोत्तम बन्ने शिक्षा दिनुहुन्छ। देवताहरू हुन् सबैभन्दा उत्तम, त्यसैले त यति पूजा गरिन्छ। जसको पूजा गरिन्छ, उनीहरू अवश्य कुनै समयमा थिए, अहिले छैनन्। सम्झन्छन् यो राजधानी बितेर गएको छ। अहिले तिमी गुप्त छौ। हामी विश्वको मालिक बन्दैछौं भन्ने अरूलाई कहाँ थाहा छ र। तिमीलाई थाहा छ— हामी पढेर यो बन्दैछौं। त्यसैले पढाइमा पूरा ध्यान दिनु छ। बाबालाई निकै प्यारले याद गर्नु छ। बाबाले हामीलाई विश्वको मालिक बनाउनुहुन्छ भने किन याद नगर्ने? फेरि दैवीगुण पनि हुनु पन्थो।

### दोस्रो रात्रि क्लास ९-४-६८

आजकल धेरैले विश्वमा शान्ति कसरी हुन सक्छ भनेर सभा सम्मेलन गरिरहन्छन्। उनीहरूलाई बताउनु पर्छ— हेर्नुहोस्, सत्ययुगमा एकै धर्म, एकै राज्य, अद्वैत धर्म थियो। अर्को कुनै धर्म नै थिएन जसकारण ताली बजोस् (मतभेद)। थियो नै रामराज्य, त्यतिबेला विश्वमा शान्ति थियो। विश्वमा शान्ति होस् भन्ने चाहन्छौं। शान्ति त सत्ययुगमा थियो। पछि अनेक धर्म हुनाले अशान्ति भएको हो। तर जबसम्म उनीहरूले बुझ्दैनन् तबसम्म मेहनत गरिरहनु पर्छ। अब पत्र-पत्रिकाहरूमा पनि खबर छापिनेछ, फेरि यी संन्यासीहरू आदिका पनि कान खुल्नेछ। तिमी बच्चाहरूको लागि त राजधानी स्थापना भइरहेको छ, यो त ग्यारेन्टी छ। यही नशा होस्। म्युजियमको रौनक देखेर अरू धेरै आउँछन्। भित्र आएर आश्चर्य मान्नेछन्। नयाँ नयाँ चित्रका बारेमा पनि नयाँ नयाँ ज्ञान सुन्नेछन्।

यो त तिमी बच्चाहरूलाई थाहा छ— योग हो मुक्ति जीवन मुक्तिको लागि। यसलाई कोही मनुष्यले सिकाउन सक्दैनन्। यो पनि लेख्नु छ, परमपिता परमात्मा बाहेक मुक्ति, जीवन मुक्तिको लागि योग अरू कसैले पनि सिकाउन सक्दैन। सबैको सद्गतिदाता एकै हुनुहुन्छ। यो स्पष्ट लेखिदिनु पर्छ, जुन अरूले पनि पढून्। संन्यासीहरूले के सिकाउँछन् होला। योग-योग भनिरहन्छन्, वास्तवमा योग कसैले सिकाउन सक्दैन। महिमा छ नै एकको। विश्वमा शान्ति स्थापना गर्नु वा मुक्ति जीवन मुक्ति दिनु, एक बाबाको नै काम हो। यस्तो-यस्तो विचार सागर मन्थन गरेर सम्झाउनु पर्छ। यस्तो यस्तो लेख्नु पर्छ जुन मनुष्यले राम्रो सँग बुझून्। यो दुनियाँ त परिवर्तन हुनु नै छ। यो हो मृत्युलोक। नयाँ दुनियाँलाई भनिन्छ अमरलोक। अमरलोकमा मनुष्य कसरी अमर रहन्छन्, यो पनि आश्चर्यजनक छ नि। वहाँ आयु पनि धेरै रहन्छ र समय आएपछि आफै शरीर बदल्छन्, जसरी कपडा फेरिन्छ। यी पनि सम्झाउनु पर्ने कुरा हुन्।

मीठे मीठे रूहानी बच्चाहरूलाई रूहानी बापदादाको याद-प्यार, गुडनाइट, नमस्ते।

### धारणाको लागि मुख्य सारः—

- १) सृष्टि चक्रको ज्ञानले स्वयं पनि त्रिकालदर्शी र स्वदर्शन चक्रधारी बन्नु छ, अनि अरूलाई पनि बनाउने सेवा गर्नु छ।
- २) संगममा शोक वाटिकाबाट निस्केर सुख-शान्तिको वाटिकामा जानको लागि पवित्र अवश्य बन्नु छ।

### वरदानः— हंस आसनमा बसेर हरेक कार्य गर्ने सफलतामूर्त विशेष आत्मा भव

जुन बच्चा हंस आसनमा बसेर हरेक कार्य गर्छन् उनीहरूको निर्णय शक्ति श्रेष्ठ हुन्छ। त्यसैले जुन पनि कार्य गर्छन् त्यसमा विशेषता समाहित भएको हुन्छ। जसरी कुर्सीमा बसेर कार्य गर्छौं त्यसैगरी बुद्धि यो हंस आसनमा रह्यो भने लौकिक कार्यबाट पनि आत्माहरूलाई स्नेह र शक्ति मिलिरहन्छ। हरेक कार्य सहजै सफल भइरहन्छ। त्यसैले स्वयंलाई हंस आसनमा विराजमान विशेष आत्मा सम्झेर कुनै पनि कार्य गर र सफलतामूर्त बन।

स्लोगनः— स्वभावको टक्करबाट बच्नको लागि आफ्नो बुद्धि, दृष्टि, वृत्ति र वाणीलाई सरल बनाऊ।